

2 नगरेषु नगरसेवाकेन्द्राणि
स्थापयिष्यन्ते,
एकस्मिन् स्थाने लप्स्यन्ते
सर्वाः आवश्यकसेवाः

3 धारा ११८ इत्यस्य सरलीकरणस्य
व्याजेन राज्यस्य हितं
विक्रेतुमिच्छति सर्वकारः-
जयरामठाकुरः

5 बिहारराज्यस्तरीय डीएवी.
क्रीडाप्रतियोगितायां
डीएवीपब्लिकस्कूलबराही,
भागलपुरविद्यालयस्य उत्कृष्टप्रदर्शनम्

देशस्य विकासाय महिलानां सहभागिता अत्यावश्यकी वर्तते- राष्ट्रपतिः द्रौपदीमुर्मू

हिमसंस्कृतवार्ताः - राष्ट्रपतिः द्रौपदी मुर्मू-वर्या प्रावोचद् यत् सप्त चत्वारिंशदुत्तर-द्वि-सहस्र-तम-वर्षं यावत् विकसित भारतस्य लक्ष्यम् अवाप्तुं महिलानां सक्रिय सहभागिता नितान्तमेव आवश्यकी वर्तते । असौ केरलस्य एर्नाकुलम स्थिते सेंट टेरेसा महाविद्यालयस्य शताब्दी समारोहे अभिभाषते स्म। राष्ट्रपतिः उदैरयत् यत् यदा समाजस्य नेतृत्वं महिलाः कुर्वन्ति तदा समाजः अधिकः मानवीयः प्रभावशाली च भवति। अमुना एतदपि प्रोक्तं यत् देशस्य जनसंख्यां सशक्त-शक्तित्वेन परिवर्तितुं महिलानां योगदानम् अनिवार्यमस्ति । राष्ट्रपतिना केरलस्य ताः महिलाः स्मृताः यभिः राष्ट्र-निर्माणे सामाजिकेषु आर्थिकेषु च परिष्कारेषु उल्लेखनीय योगदानम् आचरितम्।

बहुपक्षवादस्य सशक्त रूपेण प्रवर्तनं, संयुक्तराष्ट्र मञ्चस्य च समर्थनं विश्वशान्त्यै विश्व-विकासाय च आवश्यकमस्ति - विदेश मंत्री डॉ.एस.जयशंकरः

हिमसंस्कृतवार्ताः - विदेशमन्त्री डॉ.एस. जयशंकरः उक्तवान् यत् बहुपक्षवादस्य सशक्त रूपेण प्रवर्तनं, संयुक्तराष्ट्र मञ्चस्य च समर्थनं विश्वशान्त्यै विश्व-विकासाय च आवश्यकमस्ति । असौ संयुक्त-राष्ट्रस्य अशीति-तम्याः वर्षग्रन्थेः अवसरे नव-देहल्यां स्मारक प्रैष-मुद्राङ्कनं प्रख्यापितवान्। डॉ. जयशंकरः प्रत्यपादयत् यत् भारतं सर्वदा शान्ति-सुरक्षा-प्रगतीनाम् आदर्शानां कृते प्रतिबद्धम् वर्तते। अमुना चिन्ता प्रकाशिता यत् अद्य संयुक्तराष्ट्र मञ्चस्य चर्चाः अत्यधिकाः राजनीतिपूर्णाः विभाजिताश्च सन्ति। सहैव परिष्कार-प्रक्रियायाः जटिलता, वित्तीय संकटञ्च अस्य प्रभावं निर्बलीकरोति। असौ उक्तवान् यत् आतंकवादे संयुक्तराष्ट्र-मञ्चस्य निष्क्रियता तस्य विश्वसनीयतायाम् एव प्रश्नचिह्नम् उत्पापयति । असौ एतदपि प्रत्यपादयत् यत् यदा सुरक्षा परिषदः सदस्यः स्वयं तस्य सङ्घटनस्य रक्षां कुरुते तदा एतदाचरणं बहुपक्षवादस्य आत्मनि अपि प्रश्नः उत्पापयति ।

जीविका-मेलकानि देशस्य युवकानां स्वप्नानां साकारीकरणस्य सशक्त-माध्यमानि सन्ति-प्रधानमन्त्री



हिमसंस्कृतवार्ताः - प्रधानमन्त्री श्रीनरेन्द्रमोदी अवदत् यत् जीविका-मेलकानि देशस्य युवकानां स्वप्नानां साकारीकरणस्य सशक्त-माध्यमानि सन्ति। प्रधानमन्त्री एतत् नवदेहल्याम् आयोजितस्य सप्तदश-राष्ट्रिय जीविका-मेलकस्य अवसरे प्रसारिते वीडियो-सन्देशे प्रत्यपादयत्। एतस्मिन् अवसरे विभिन्न सर्वकारीय-विभागेषु संघटनेषु च व-नियुक्तेभ्यः एक-पञ्चाशत्-सहस्राधिकेभ्यः युवकेभ्यः नियुक्ति-पत्राणि अपि वितरितानि। अस्मिन् अवसरे प्रधानमन्त्री अवोचत् यत् "जीविका-मेलकानि अद्य युवजनानां स्वप्न-सम्पूरितः माध्यमाः जाताः

सन्ति। "स्टील इंडिया मिशन" सन्निभाः उपक्रमाः युवजनेभ्यः नूतन-कौशल-प्रशिक्षणं प्रयच्छन्ति, तत्रैव नेशनल करियर सर्विस प्लेटफॉर्म सदृशाः पोर्टल-मञ्चाः तान् युवकान् नूतन-सम्भावनाभिः साकं संयोजयन्ति। अस्माकं लक्ष्यमस्ति यत् प्रत्येकमपि युवजनेभ्यः तेषां योग्यतानुगुणं जीविकाः प्राप्येरन्। येन ते विकसितभारतस्य निर्माणे स्वीयां भूमिकां पालयेयुः। अस्मिन् अवसरे प्रधानमन्त्रिणा "विकसित-भारत-योजनायाः अपि प्रवर्तनं कृतम्, यस्याः अन्तर्गतं सार्ध-त्रि-कोटि-मितेभ्यः युवकेभ्यः जीविकोपपादनस्य लक्ष्यं स्थापितम् अस्ति। एषा योजना देशस्य युवकेभ्यः नूतनां दिशां दर्शयिष्यति। "नेशनल करियर-सर्विस" संकाशाः डिजिटल पोर्टल इति माध्यमाः युव-जनेभ्यः जीविकाप्रदाने महत्वपूर्णं भूमिकां निर्वहन्ति। आगामिषु वर्षेषु वयं सप्त कोटितोऽप्यधिकानां जीविकाव्यवस्थां सृजनस्य लक्ष्यं निधाय अग्रे वर्धामहे ।

जी.एस.टी. इति वस्तु-सेवा कर-व्यवस्था अधिक- प्रभावशालिनी, न्यायोचिता, विकासाभिमुखी च करिष्यते, - वित्तमन्त्री निर्मला सीतारमणः



हिमसंस्कृतवार्ताः - वित्तमन्त्री निर्मलासीतारामण् वर्या प्रावोचत् यत् जी.एस.टी इति वस्तुसेवाकरस्य परिष्कृत करधान-प्रणाली इतोऽपि समुचिता, न्यायसंगता, विकासोन्मुखी च करिष्यते । सा अकथयत् यत् सर्वकारः कदादातुणां जीवनं सरलीकर्तुं प्रतिबद्धः अस्ति ।

गाजियाबादे नूतनस्य सीजीएसटी-भवनस्य उद्घाटनं कुर्वन्ती मंत्रिवर्या प्रोक्तवती यत् अग्रिम-मासस्य प्रथमदिनाङ्कात् समारम्भ एका सरलीकृता जीएसटी-पंजीकरण योजना समारम्भ्यते । सा अकथयत् यत् येषाम् आवेदकानां मासिक-कर-देय-राशिः पञ्चाशत्-सहस्राधिक-द्वि-लक्षरूप्यकेभ्यः न्यूना अस्ति तेभ्यः त्रयाणामेव कार्यदिवसानामभ्यन्तरे स्वचालित-पंजीकरण-सौविध्यं प्रदास्यते। सा अकथयत् यत् अनेन परिष्कारेण न्यूनातिन्यूनाः षण्णवति-प्रतिशतं नवीनाः आवेदकाः लाभान्विताः भविष्यन्ति ।

आन्ध्रप्रदेशे कुरनूल-जनपदे दुरापन्नायां बसदुर्घटनायां विंशति-जनाः मृतिङ्ङताः नैके च व्रणिताः

हिमसंस्कृतवार्ताः - आन्ध्रप्रदेशे, हैदराबाद-नगरात् बेंगलुरु-नगरं प्रति गच्छतः बसयानस्य मार्गे घटितायां दुर्घटनायां नवदशयात्रिणः, एकं मोटरयानस्य चालकः च मृताः सन्ति, नैके च व्रणिताः सन्ति । कल्लूर-मण्डलस्य चिन्ना-तेकुरु-ग्रामं निकषा एषा दुर्घटना अभवत् । प्रातः दुर्घटनास्थलस्य निरीक्षणं कुर्वता जनपदाधिकारिणा डॉ. ए. सिरि इत्यनेन सूचितं यत् व्रणिताः द्वादश-यात्रिणः उपचारार्थं चिकित्सालयं नीताः, अन्येषां पीडितानां च अभिज्ञानं प्रचलति । राष्ट्रपतिः द्रौपदी-मुर्मूवर्या, उपराष्ट्रपतिः सी.पी. राधाकृष्णन्, प्रधानमंत्री नरेंद्रमोदी च दुर्घटनायां जातायां जनहानौ स्वकीयं दुःखं प्रकटितवन्तः । प्रधानमन्त्रिणा प्रधानमंत्री-राष्ट्रीय-राहत कोषतः मृतकानां परिजनेभ्यः द्विलक्ष-रूप्यकाणि, व्रणितेभ्यः च पञ्चाशत्-सहस्र-रूप्यकाणि अनुग्रह-राशि-रूपेण दातुं घोषणा कृता। आंध्रप्रदेशस्य मुख्यमंत्री एन. चंद्रबाबू नायडू अस्यां घटनायां गभीरं शोकं प्रकटितवान् सहैव व्रणितेभ्यः यथासम्भवं साहाय्यं प्रदातुं सम्बद्धेभ्यः अधिकारिभ्यः दिनिर्देशान् अपि प्रायच्छत् । दुर्घटनायाः वास्तविकं कारणं अतोऽपि निरीक्ष्यते अविष्यते च ।

सुभाषितम्

सुशीलो भव धर्मात्मा,
मैत्रः प्राणहिते रतः।
निम्नं यथापः प्रवणाः,
पात्रमायान्ति सम्पदः।।

सुशील, धर्मात्मा, सभी के मित्र और प्राणियों का हित करने में तत्पर बनना चाहिए। जैसे पानी नीचे की ओर बहता है, वैसे ही सम्पत्तियां ऐसे पात्र को अपना आश्रय बना लेती हैं।

हिमसंस्कृतवार्ताः

हिमसंस्कृतवार्तापत्रस्य
एकवर्षस्य सदस्यता

900 ₹

One year subscription to the daily
Sanskrit newspaper is Only 100 Rupees
To subscribe, text us a message
saying hello on the number below.

7876636263

सूचना- हिमसंस्कृतवार्ताः दैनिकपत्रे
व्याकरणात्मक-अशुद्धीनां कृते,
राजनैतिक-सांस्कृतिकविचाराणाञ्च
कृते सम्बद्धाः पत्रकाराः लेखकाश्च
उत्तरदायिनः भविष्यन्ति

कार्यालयः

हिमसंस्कृतम्, प्रकाशनम्

जसवंत कोटला तहसीलपरिसरस्य समुखे

कस्या कोटला जिला कांगड़ा हि.प्र.

पत्रव्यवाहरसङ्केतः-९७७९९९

सङ्केतः प्रबन्धनिदेशिका- शिवानी शर्मा हिमसंस्कृतम्



नगरेषु नगरसेवाकेन्द्राणि स्थापयिष्यन्ते, एकस्मिन् स्थाने लप्स्यन्ते सर्वाः आवश्यकसेवाः



हिमसंस्कृतवार्ता: - **शिमला।** केन्द्रसर्वकारस्य नगरपालिकासहभागिकृतसेवाकेन्द्रयोजनायाः अन्तर्गतं हिमाचलप्रदेशाय ₹४७ कोटिरूप्यकाणि स्वीकृतानि सन्ति। अस्याः योजनायाः अन्तर्गतं राज्यस्य चयनितनगरेषु नगरसेवाकेन्द्राणि स्थापितानि भविष्यन्ति, येन नागरिकेभ्यः जन्म-मृत्यु-प्रमाणपत्राणि, व्यापार-अनुज्ञापत्राणि, सम्पत्तिकर-प्रतिदानानि, अवकर-बिलानि, अन्यसेवाः च एक-विराम-सेवाः उपलब्धाः भविष्यन्ति। नगरविकासमन्त्री विक्रमादित्यसिंहः राज्यसचिवालये पत्रकारैः सह

वार्तालापं कुर्वन् एतां सूचनां प्रकटितवान्। सः अवदत् यत् गतमासे केरल-भ्रमणकाले सः केन्द्रीयनगरविकासमन्त्रिणा योजनायाः अनुरोधं कृतवान्, तदनन्तरं केन्द्रसर्वकारेण तस्याः योजनायाः अनुमोदनं कृतम्। योजनायाः अन्तर्गतं ₹23.5 कोटिरूप्यकाणां प्रथमांशं प्राप्तम् अस्ति। सः अपि अवदत् यत् प्रधानमन्त्री स्वनिधियोजनायाः अन्तर्गतं पथविक्रेतृभ्यः ₹२०,००० पर्यन्तं ऋणं प्रदातुं सभायां चर्चा कृता। एतावता हिमाचले ₹१९ कोटिरूप्यकाणां वितरणं कृतम् अस्ति, येन ३५०० पथविक्रेतारः लाभान्विताः सन्ति। सः अवदत् यत् अन्येषां राज्यानां तुलनायां अस्यां योजनायां राज्यस्य कार्यप्रदर्शनं दुर्बलम् अस्ति, यत्र केवलं २०,००० तः २५,००० यावत् जनानां चयनं कृतम् अस्ति। सः शिमला, मनाली, धर्मशाला, बद्दी, बरोटीवाला, नालागढ इत्यादिषु प्रमुखनगरेषु पथविक्रेतृणां चयनं कर्तुं अधिकारिभ्यः निर्देशं दत्तवान्। चयनप्रक्रियायां विवादं न भवेत् इति QR कोड पञ्जीकरणव्यवस्थायाः उपयोगं कर्तुं सः तान् निर्दिष्टवान्।

शिमलानगरे सप्ताहान्ते पर्वतानां राज्ञी पर्यटकैः समृद्धा, एचपीटीडीसी-संस्थायाः आतिथ्यगृहेषु पञ्चाशत् प्रतिशतं निवेशनं दृश्यते



हिमसंस्कृतवार्ता: - **डॉ पद्मानाभः।** पर्वतानां राज्ञी शिमला इदानीं पर्यटकैः परिपूर्णा जाता। पर्यटकाः स्वपरिवारैः सह अत्र विहरितुं आगतवन्तः। नगरे दिल्ली-पंजाब-चण्डीगढ़प्रदेशेभ्यः च अन्येभ्यः च समीपस्थेभ्यः राज्येभ्यः अनेके पर्यटकाः आगतवन्तः। एचपीटीडीसी-अनुसारं सप्ताहान्ते आतिथ्यगृहेषु पञ्चाशत् प्रतिशतं निवेशनं (बुकिंग) निबद्धं दृश्यम्। समतलप्रदेशेषु विद्यालयानां अवकाशे प्राप्ते सति, बहवः पर्यटकाः शिमलां प्रति प्रयातवन्तः। पर्यटनविभागस्य अनुसारं आगामिदिवसेषु एषा संख्या वर्धयिष्यते इति अनुमानं कृतम्। अतिरिक्ततया, गुरुवासरे कालकातः शिमलां,

शिमलातः च कालकां प्रति सर्वाणि रेलयानानि पूर्णानि आसन्। उभयतः मिलित्वा प्रायः द्विसहस्रद्विशतम् यात्रिकाः यात्रां कृतवन्तः। पर्यटकसंख्यायां वर्धमानायां शिमलायाः आतिथ्यगृहेभ्यः, भोजनालयेभ्यः, व्यापारेभ्यश्च महत् लाभः प्राप्तः। अद्यतनया हिमवृष्ट्या राज्यस्य पर्यटनस्थलानि अपि सप्ताहान्ते पर्यटकैः परिपूर्णानि भविष्यन्ति। रोहताङ्ग, सिसु, अटलकन्दरा, जलोडीदर्रा, कुल्लू-किन्नौरस्य चोचप्रदेशेषु हिमवृष्टेः परिणामेन सप्ताहान्तात् पूर्वमेव पर्यटनस्थलेषु पर्यटकसंख्या वर्धिता। शिमला-मनाली-धर्मशाला-कसौली-चायल-कुफरी-नारकण्डा-इत्यादिषु स्थलेषु पर्यटकानां चञ्चलता अत्यधिकं वर्धिता। धर्मशाला-मैक्लोडगञ्जक्षेत्रयोः मार्गाणां दुर्वारस्थितेः कारणेन पर्यटकाः क्लेशं अनुभवन्ति। “फेडरेशन ऑफ़ होटल् ऐण्ड रेस्टोरेण्ट् असोसिएशन”-संघस्य अध्यक्षः गजेन्द्रचन्द्रठाकुरः उक्तवान् यत् हिमवृष्टेः कारणेन पर्यटनस्थलेषु सम्मर्दः वर्धितुं आरब्धः। तत्रैव कुफरी-मशोबरयोः अपि पर्यटकाः विहरन्ति स्म।

गम्भीरवित्तीयस्थितौ २०० कोटिरूप्यकाणाम् ऋणं ग्रहीष्यति हिमाचलप्रदेशसर्वकारः

हिमसंस्कृतवार्ता: - शिमला। प्राकृतिक आपदि भयंकरवित्तीयस्थितेः सम्मुखीकरणं कुर्वन् राज्यसर्वकारः २०० कोटिरूप्यकाणाम् ऋणं ग्रहीतुं गच्छति। इयम् ऋणराशिः ६ वर्षाणाम् अवधिपर्यन्तं गृहीता भविष्यति, २०३१ तमस्य वर्षस्य अक्टूबर २९ दिनाङ्कपर्यन्तं परिशोधनं भविष्यति। निविदाप्रक्रिया २८ अक्टूबर दिनाङ्के सम्पन्ना भविष्यति, तथा च राशिः २९ अक्टूबर दिनाङ्के सर्वकारीयलेखे निक्षेपिता भविष्यति। एवं २०० कोटिरूप्यकाणाम् ऋणं स्वीकृत्य हिमाचलप्रदेशस्य ऋणभारः प्रायः १,०१,७७५ कोटिरूप्यकाणां भविष्यति। राज्ये अयं वर्धमानः

ऋणभारः भविष्यस्य कृते शुभलक्षणं नास्ति। परन्तु प्रतिकूलपरिस्थितेः मध्यं राज्यसर्वकारेण दीपावल्यो कर्मचारिभ्यः पेन्शनभोक्तृभ्यः च ३% महार्घतावृत्त्याः अंशं विमोचितम्। राज्यसर्वकाराय डिसेम्बरमासपर्यन्तं ऋणग्रहणाय ७००० कोटिरूप्यकाणां सीमा दत्ता अस्ति। एवं २०० कोटिरूप्यकाणाम् ऋणं स्वीकृत्य ऋणस्य सीमा ६९०० कोटिरूप्यकाणि यावत् प्राप्स्यति। तदनन्तरं डिसेम्बरमासपर्यन्तं शतकोटिरूप्यकाणां ऋणेन सर्वकारेण जीवितव्यं भविष्यति। प्रतिकूलवित्तीयस्थित्याः कारणात् राज्यसर्वकारः केन्द्रसर्वकारात् ऋणसीमायाः वर्धनस्य आग्रहं निरन्तरं कुर्वन् आसीत्, परन्तु केन्द्रसर्वकारेण अद्यापि किमपि अनुकूलनं न दत्तम्। सम्प्रति प्रतिमासं प्रायः २८०० कोटिरूप्यकाणां प्रतिबद्धदायित्वं सर्वकारेण पूर्तयितव्यम् अस्ति। अस्मिन् वेतनस्य कृते २००० कोटिरूप्यकाणि, पेन्शनस्य कृते ८०० कोटिरूप्यकाणि।

बिहार-विधानसभा-निर्वाचनस्य प्रथमचरणस्य प्रचारः तीव्रीभूतः, प्रधानमन्त्री श्रीनरेन्द्रमोदी समस्तीपुरे जनसभां सम्बोधितवान्




हिमसंस्कृतवार्ता: - बिहारे एन.डी.ए. संयुतेः, महासंयुतेः च दलानां विरुद्ध-नेतारः राज्य-विधानसभा-निर्वाचनानां प्रथमचरणस्य प्रचारे व्यस्ताः वर्तन्ते। प्रधानमन्त्री नरेन्द्रमोदी समस्तीपुरे एन.डी.ए. संयुतेः निर्वाचनाभियानस्य प्रारम्भम् अकरोत्। असौ समाजवादी नेतुः जननायकस्य कर्पूरी ठाकुर-वर्यस्य रिक्थम् उल्लेखयन् प्रोक्तवान् यत् बिहारे विकासः, जीविका, सामाजिक न्यायश्च जवीयस्या गत्या अग्रे नेष्यन्ते। एतां जनसभां मुख्यमन्त्री नीतीश-कुमारः, केन्द्रीय-मन्त्री जीतन राम मांझी चापि सम्बोधितवन्तौ। प्रधानमन्त्री बेगूसराय-मध्ये एकामपरामपि सभां सम्बोधितवान्। तत्रैव गृहमन्त्री अमित शाहः सीवान जनपदे, बक्सर-जनपदे च नैर्वाचनिक जनसभाः कृतवान्, अथ च कृषिमन्त्री शिवराजसिंह चौहानः गोपालगंजे एन.डी.ए. संयुतेः जनसभां सम्बोधितवान्। अपरत्र च, महासंयुतेः मुख्यमन्त्रि-पदस्य प्रत्याशी तेजस्वी-प्रसाद यादवः पटनायां पत्रकारैः सह प्रावोचत् यत् संविदा-कर्मकराः स्थायीरूपेण नियोज्यन्ते, राज्ये जीविका-हीनतायाः समस्या समाधानार्थं सुदृढ पदक्षेपाश्च उत्पापितवान्।

विश्व-पोलियो-दिवसस्य अवसरे स्वास्थ्य- परिवार-कल्याण-मन्त्री जे.पी. नड्डु-वर्यः भारतस्य पोलियो उन्मूलन-यात्राम् असाधारणीं प्रत्यपादयत्

हिमसंस्कृतवार्ता: - क्षविश्व-पोलियो-दिवसस्य अवसरे स्वास्थ्य-परिवार-कल्याण-मन्त्री जे.पी. नड्डु-वर्यः भारतस्य पोलियो उन्मूलन-यात्राम् असाधारणीं प्रत्यपादयत्। अमुना प्रोक्तं यत् भारतस्य एषा सफलता सर्वापि स्वास्थ्य-कर्मकराणां जन-सहभागितायाश्च परिणामः अस्ति, यैः एतद् सुनिश्चितीकृतं यत् कश्चिदपि बालकः पोलियो सूच्यौषधीकरणत् वञ्चितः न स्यात्। नड्डु-वर्येण सोशल मीडिया इति सामाजिक सञ्जाले व्यलेखि यदेषा राष्ट्रिया उपलब्धिः समेषां सामूहिक प्रयासैः समुपलब्धा अस्ति। अत्रावसरे अनेन नागरिकाणाम् आह्वानं कृतं यत् यथासमयं बालानां सूच्यौषधीकरण-पूर्वकं स्वस्थ-पोलियो मुक्त भारतस्य लक्ष्यं यथावस्थमेव प्रवर्तताम्।

**भारतेन एशिया-महाद्विपीय-युव-
क्रीडान्तर्गतं बहरीनदेशे समायोजितायां
कबड्डी-प्रतियोगायां सुवर्णपदक-द्वयं विजितम्**
हिमसंस्कृतवार्ता: - बहरीन-देशे आयोजितासु एशिया-युव-क्रीडासु, अन्तर-अष्टादश-वर्षायाणां कबड्डी-स्पर्धायां भारतेन दलद्वयेऽपि स्वर्ण-पदकं समर्ज्य नैजं प्रभुत्वं स्थापितम्। कन्यकानां दलेन अन्तिमे चक्रे ईरानदले एकविंशति-अङ्कान् विरुध्य पञ्चसप्तति-अङ्कैः पराभूतम्। अपरत्र च युवकानां दलेन आपोडपूर्ण-अन्त्यचक्रे ईरानदलं द्वा-त्रिंशदङ्कं विरुध्य पञ्च-त्रिंशदङ्कैः विजित्य पदकम् अधिगतम्।

धारा ११८ इत्यस्य सरलीकरणस्य व्याजेन राज्यस्य हितं विक्रेतुमिच्छति सर्वकारः- जयरामठाकुरः



हिमसंस्कृतवार्ता:- शिमला। पूर्वमुख्यमन्त्री विपक्षनेता च जयरामठाकुरः उक्तवान् यत् भाजपा धारा ११८ इत्यस्य सरलीकरणस्य आच्छादनेन सह किमपि छेदनं न सहते। सुखसर्वकारः धारा ११८ इत्यस्य नियमेषु शिथिलतां दत्त्वा स्वस्य अनुरागीणां लाभं कर्तुम् इच्छति। एतत् कस्यापि परिस्थितौ न स्वीकृतं भविष्यति। सत्ताग्रहणस्य प्रथमदिनात् एव व्यवस्थां परिवर्तयितुं प्रतिज्ञां कुर्वन् सुख-सर्वकारः राज्यस्य सम्पत्तिं हितं च स्वव्यापारमित्रेभ्यः समर्पयितुं उत्सुकः अस्ति सः अवदत् यत् भाजपा-विरोधस्य अभावेऽपि सर्वकारेण प्रथमं हिमाचलप्रदेश-भाटक-भूमिपरिष्कार-अधिनियमस्य १९७२ इत्यस्य धारा ११८ तः धार्मिकसङ्घटनानां मुक्तिः कृता, येन तेषां भूमिविक्रयणस्य अनुमतिः अभवत्। वयं विधानसभायाम् एतस्य विरोधं कृतवन्तः, सर्वकारं च चेतवन्तः यत् सः यः मार्गः गृह्णाति सः राज्यस्य हिताय नास्ति इति। अधुना मुख्यमन्त्री पुनः वदति यत् वयं धारा ११८ इत्यस्य नियमानाम् सरलीकरणं करिष्यामः। परन्तु मुख्यमन्त्री स्वमित्रव्यापारसहकारिणां हितस्य अनुसरणं कुर्वन् राज्यस्य हितं निरन्तरम् उपेक्षितवान् अस्ति। धारा ११८ प्रतिबन्धानां शिथिलीकरणस्य विषये तस्य चिन्तनं निरन्तरं राज्यस्य हितस्य विरुद्धम् अस्ति। सः

अवदत् यत् सः पूर्वं पालमपुरकृषिविश्वविद्यालयस्य ४० हेक्टेयर अधिकं भूमिं स्वव्यापारसहकारिभ्यः विक्रीतवान्। अस्माभिः सर्वकारेण एतस्य पदस्य विरोधः अपि कृतः आसीत्। न्यायालयस्य हस्तक्षेपानन्तरं एषः व्यापारः स्थगितः अस्ति। राज्यस्य २० अधिकानि होटलानि अपि तथैव स्वसहयोगिभ्यः विक्रेतुं सर्वकारस्य योजना अस्ति। राज्यस्य संसाधनानाम् शोषणं हिमाचलप्रदेशस्य जनानां हिताय पर्यावरणस्य रक्षणं कुर्वन् एव करणीयम्। वयं सर्वकाराय मुख्यमन्त्रीं च बोधयितुम् इच्छामः यत् भारतीयजनतापक्षः हिमाचल-हिमाचलीसंस्कृतेः रक्षणाय प्रतिबद्धः अस्ति। सः अवदत् यत् वयं धारा ११८ इत्यस्य किञ्चित् छेदनम् अपि न सहामः। सः अपि अवदत् यत् मुख्यमन्त्री पूर्वमेव बड़सर लोकनिर्माणविभागस्य विश्रामगृहस्य भ्रमणं निर्धारितवान्। तस्य नेतारः शतशः जनान् सङ्घटितवन्तः येन परन्तु जनानां बहूनां संख्यां दृष्ट्वा मुख्यमन्त्री तेषां मेलनस्य स्थाने शिमलानगरं प्रति प्रस्थितवान्। अपाङ्गजनाः अपि तत्र प्रतीक्षन्ते स्म, परन्तु मुख्यमन्त्री तेषां उपालम्भान् न श्रुतवान्, न च तेषां कस्यापि प्रश्नस्य उत्तरं दत्तवान्। तत्र आगतानां सर्वेषां वृद्धानां विकलाङ्गानाञ्च सर्वकाराय एषः एव प्रश्नः आसीत् यत् तेषां पेन्शनं किमर्थं स्थगितम्? किमर्थं न आगच्छति? तेषां आश्रय-पेंशनं किमर्थं न आगच्छति? मुख्यमन्त्री तान् न मिलित्वा गतः स्यात्, परन्तु तेषां प्रश्नाः सर्वकारं न त्यक्षन्ति। मुख्यमन्त्री वदेत् यत् जनाः वृद्धावस्थायाः पेन्शनं किमर्थं समये न प्राप्नुवन्ति? ते अवदन् यत् मुख्यमन्त्री त्रीणि वर्षाणि यावत् त्रिवारं घोषितवान् यत् बड़सर नागरिकचिकित्सालयस्य उन्नयनं १०० शय्यायुक्तं चिकित्सालयं भविष्यति। सः मार्गे, सदने, भाषणेषु, बजटे च घोषणां कृतवान्, परन्तु वर्षत्रयेण तस्मिन् चिकित्सालये एकमपि नूतनं इष्टकं स्थापयितुम् असफलः अभवत् वर्षत्रयेण सः बड़सरे एकशतकं संस्थाः पिहितवान्।

५ लक्षजीविकाः प्रदत्ता नैव, अधुना विश्वविद्यालयात् कर्मचारिणां निष्कासनार्थं सज्जता- सुरेशकश्यपः



हिमसंस्कृतवार्ता:- शिमला। भाजपा-प्रदेशाध्यक्षः सांसदः च सुरेशकश्यपः अवदत् यत् प्रथममन्त्रिमण्डले एकलक्षं जीविकाः, ०५ लक्षजीविकानां च प्रतिज्ञां कृत्वा वर्तमानकाङ्ग्रेससर्वकारः सत्तां प्राप्तवान्, परन्तु हिमाचलप्रदेशे जीविकाहरणस्य प्रक्रिया न स्थगिता। प्रत्येकस्मिन् सर्वकारीयविभागे बहिः-आधारेणकर्मचारिणः निष्कासिताः सन्ति अथवा तेषां वेतनं निरुद्धं भवति। सः अवदत् यत् हिमाचलप्रदेशविश्वविद्यालयस्य शिमलानगरस्य १८२ पूर्वबाह्यकर्मचारिणां कार्याणि संकटे सन्ति। विश्वविद्यालयेन नूतना नियुक्तिप्रक्रिया आरब्धा अस्ति। अस्मिन् क्रमे पुनर्नियोजने पुरातनकर्मचारिभ्यः प्राथमिकता न दीयते। विश्वविद्यालयप्रशासनेन एकमासस्य अवधिपर्यन्तं अस्थायीनियुक्तिः कर्तुं निर्णयः कृतः अस्ति। विभिन्नविभागानाम् प्रशासनिक-तकनीकी-शाखासु एताः नियुक्तयः क्रियन्ते। १८२ बाह्याधारेण नियुक्तकर्मचारिणां अनुबन्धस्य अवधिः ३० सितम्बर दिनाङ्के समाप्तः अभवत्। एतेषु बहवः कर्मचारिणः ८ तः १२ वर्षाणि यावत् विश्वविद्यालये कार्यरताः आसन्। दीर्घकालं यावत् सेवां कृत्वा अपि तेषां कृते नूतननियुक्तौ प्राथमिकता न दीयते, येन तेषु आक्रोशः उत्पन्नः अस्ति। सः अवदत् यत् वर्तमानकाङ्ग्रेससर्वकारेण पुरातनकर्मचारिणां विषये चिन्तयित्वा तेषां वचनं श्रोतव्यम्। विश्वविद्यालये नूतनानां कर्मचारिणां नियुक्त्यर्थं किं बाध्यता आवश्यकी अस्ति? किं एषा प्रक्रिया कस्यचित् काङ्ग्रेसमित्रस्य लाभाय उद्दिष्टा अस्ति?

कुमारभास्करवर्म- संस्कृत- पुरातनाध्ययन- विश्वविद्यालये द्विदिवसीय- शिक्षक- प्रशिक्षण- कार्यक्रमस्य सफलं समापनम्



हिमसंस्कृतवार्ता:- डॉ. निशिकान्तपाण्डेयः

अक्टोबरमासस्य २२-२३ दिनाङ्कयोः नलबारी-स्थिते कुमारभास्करवर्म- संस्कृत- पुरातनाध्ययन- विश्वविद्यालये विश्वविद्यालयस्य एवं गौहाटी- विश्वविद्यालयस्य MMTTC इत्यस्य च सहयोगेन सम्पन्नं द्विदिवसीयं शिक्षक-प्रशिक्षण-कार्यक्रमम्। अस्य कार्यक्रमस्य विषयः आसीत्- “राष्ट्रीय- शिक्षानीतिः २०२० इत्यस्य आलोके अग्रगण्य- अनुसन्धानस्य मार्गदर्शनम्।” २२ अक्टूबरदिने कार्यक्रमस्य शुभारम्भः कृष्णगुरु- आध्यात्मिक- विश्वविद्यालयस्य माननीय-

उपकुलपतिः प्रो. मोहनचन्द्र- कलिता- महोदयः कृतवान्। अस्मिन् अवसरे शताधिकाः शिक्षकाः, शिक्षिकाः, अनुसन्धाता-छात्राः च सहभागीभूताः। उद्घाटनभाषणे प्रो. कलितामहोदयः अनुसन्धानस्य महत्त्वं तस्य च मौलिकतायाः पक्षे विशेषतया प्रकाशं कृतवान्। अस्मिन् द्विदिवसीय-कार्यक्रमे असमाज्यस्य विविधानि उच्च-शिक्षा-संस्थानानि समाश्रित्य आगताः अष्टवक्त्राः विविधेषु विषयेषु व्याख्यानानि दत्तवन्तः। ते सर्वे राष्ट्रीय- शिक्षानीत्या अनुसन्धानक्षेत्रे आगतानां नूतनानां सम्भावानां दिशां च विषये विस्तरेण चिन्तनम् अकुर्वन्।

अक्तूबरमासस्य २३ दिने सम्पन्ने समापन-समारोहे गौहाटी- विश्वविद्यालयस्य UGC-MMTTC इत्यस्य च समन्वयकः डॉ. हेमेन डेका तथा कुमारभास्करवर्म- संस्कृत- पुरातनाध्ययन- विश्वविद्यालयस्य कुलसचिवः डॉ. विकासभार्गवशर्मा उपस्थितौ आस्ताम्। अन्ते प्रशिक्षण-कार्यक्रमस्य समन्वयकः तथा शैक्षणिककुलसचिवः प्रो. ज्योतिराजपाठकमहोदयः सर्वेभ्यः प्रतिभागिभ्यः कृतज्ञतां प्रकट्य समारोहं समर्पितवान्।

शिक्षायां परिष्कारेण, राज्यम् २१ तः ५ स्थानं प्राप्तवान्-मुख्यमन्त्री



हिमसंस्कृतवार्ताः। मुख्यमन्त्री उक्तवान् यत् पूर्वभाजपासर्वकारस्य विपरीतनीतिभिः शिक्षास्तरस्य महती न्यूनता अभवत्, येन राज्यस्य श्रेणी २१ तमे स्थाने पतिता। वर्तमानसर्वकारस्य शिक्षापरिष्कारः सर्वोच्चप्राथमिकता आसीत्। छात्र- शिक्षक-अनुपातस्य सन्तुलनं, बालकानां कृते गुणवत्तापूर्णशिक्षां प्रदातुं प्रत्येकस्मिन् विद्यालये पर्याप्तशिक्षणकर्मचारिणः सुनिश्चित्य, महत्त्वपूर्णम् आसीत्। सर्वकारस्य निर्णयानां सकारात्मकं परिणामं प्राप्यते। सर्वकारस्य अथकप्रयत्नानाम् कारणात् शिक्षाक्षेत्रे वार्षिकशिक्षास्थितिप्रतिवेदने (ASER) राज्यं पञ्चमस्थानं प्राप्तवान्। राज्ये ६९ आदर्शस्वास्थ्यसंस्थाः सर्वकारेण उद्घाटिताः सन्ति। एतासां संस्थानां, राज्यस्य अन्येषां सर्वेषां स्वास्थ्यसंस्थानां च सुदृढीकरणाय उन्नतसाधनानाम् क्रयणं क्रियते।

कुमारभास्करवर्म- संस्कृत- पुरातनाध्ययन- विश्वविद्यालये द्विदिवसीय- बालकेन्द्र- शिक्षकप्रशिक्षणवर्गस्य शुभारम्भः जातः



हिमसंस्कृतवार्ता:- डॉ. निशिकान्तपाण्डेयः, नलबारी
कुमारभास्करवर्म- संस्कृत- पुरातनाध्ययन- विश्वविद्यालये केन्द्रीयसंस्कृतविश्वविद्यालयस्य (नवदेहली) साहाय्येन, सर्वदर्शनविभागेन संस्कृतविकासकेन्द्रेण च संयुक्ततया आयोज्यमानस्य द्विदिवसीय- बालकेन्द्र- शिक्षक- प्रशिक्षणवर्गस्य (२३-२४ अक्टूबर २०२५) दिव्यः शुभारम्भः जातः। सर्वप्रथमे उद्घाटनसत्रं सञ्जातम्। अस्मिन् उद्घाटनसत्रे मुख्यातिथिः आसीत्- संस्कृतभारत्याः उत्तर-असमप्रान्तस्य संघटनमन्त्री आदरणीयः भवेन शङ्कीया महोदयः। तेन बालकेन्द्रस्य उद्देश्यानाम्, तस्य बालशिक्षणविकासे योगदानस्य च विषये महत्त्वपूर्णं भाषणं प्रदत्तम्। तेन संस्कृतभाषायाः जनमानसप्रवेशे बालकेन्द्राणां भूमिकां विस्तीर्णतया प्रतिपाद्य, शिक्षकेभ्यः प्रेरणाप्रदं सन्देशः दत्तः। सः उक्तवान् यत् संस्कृतम् केवलं भाषा न, अपि तु भारतीयसंस्कृतेः आत्मा अस्ति। बालकेन्द्राणां माध्यमेन एषा आत्मशक्तिः भाविसंततो प्रसारयितुं शक्या। तदनन्तरं आखिलभारतीयबालकेन्द्रस्य मुख्योपद्रष्टा आदरणीयः डॉ. वेङ्कटरमणमूर्तिमहोदयः उपस्थितः आसीत्। तेन बालकेन्द्रचालनविषये विस्तरं मार्गदर्शनं दत्तम्- “कथं बालकेन्द्रं चालनीयम्? के तत्र नियमाः? के च शिक्षणोपायाः इत्यादीन् विषयान् सम्यग् निरूपितवान्। सः अतीव सुबोधतया बालकेन्द्रचालनस्य सम्यग्व्यवस्थां, शिक्षणप्रक्रियायाः नवोपायान्, बालमानसिकविकासस्य वैज्ञानिकपद्धतिं च विवेचितवान्। श्लोकानां पाठनं कथं भवेत् तदपि अभिनयेन महोदयः प्रदर्शितवान्। एवं च

भाषाक्रीडा- संख्याक्रीडायादीनां द्वारा कथं पाठयितुं शक्यते तदपि महोदयेन परवर्तिसमये अतीव सुष्ठुतया प्रदर्शितम्। सहैव आन्ध्रप्रदेशप्रान्तस्य बालकेन्द्रप्रमुखा मान्या अरुणाश्रीमहोदया अपि उपस्थितासीत्, या प्रशिक्षणस्य कौशलं सजीवप्रदर्शनपूर्वकं सर्वान् अध्यापकान् प्रशिक्षितवती। तया अभिनयपूर्वकं शिक्षणप्रणालीनाम् उदाहरणानि प्रदर्शितानि, यानि प्रशिक्षणार्थिनः हर्षेण अनुभूतवन्तः। कार्यक्रमस्य अध्यक्षस्थानं विश्वविद्यालयस्य कुलपतिः आचार्यः प्रह्लाद रा. जोशी महोदयः आभासीयमाध्यमेन स्वकीयया उपस्थित्या शोभयामास। तेन उक्तम्- बालकेन्द्रेभ्यः संस्कृतभाषायाः प्रचारप्रसारः समग्रे राष्ट्रे सशक्तं स्वरूपं लभते। बाल्यावस्थायामेव संस्कृतशिक्षणस्य आरम्भः संस्कृतसंस्कृतेः पुनर्जागरणाय अत्यावश्यकः इति। एवञ्च कुलसचिवः डॉ. विकासभार्गवशर्ममहोदयः अपि उद्घाटनसत्रे सन्निहितः आसीत्, येन सर्वेषां अतिथीनां सादरं स्वागतं कृतम्। विभागाध्यक्षः डॉ. रणजीतकुमारतिवारीमहोदयः अपि स्वागतोद्घोषणं कृत्वा सर्वान् अभिनन्द्य बालकेन्द्रस्य माहात्म्यं विवेचितवान्। अस्मिन् प्रसङ्गे भारतदेशस्य नानास्थानेभ्यः आगताः अध्यापकाः, शोधार्थिनः, छात्राश्च समुपस्थिताः। विभागस्य प्रमुखाध्यापकाः डॉ. सुधाकरमिश्रमहोदयः, डॉ. रातुलबुजरबरुवामहोदयः, डॉ. गणेशमिश्रमहोदयः, डॉ. विवेकाचार्यमहोदयः च प्रमुखतया उपस्थिताः आसन्। सहैव विभागीयसहायिका आचार्या लोपामुद्रा गोस्वामी, अतिथ्याध्यापकाः अध्यापिकाश्च कार्यक्रमे सक्रियतया सहभागीबभूवुः। कार्यक्रमस्य सञ्चालनं विश्वविद्यालयस्य व्याकरणविभागस्य अतिथ्याध्यापकः डॉ. मिलन माजी महोदयः कुशलतया कृतवान्। कार्यक्रमस्य वैदिकमङ्गलारम्भः विभागीयशोधच्छात्रेण लिराजेन काफलेमहोदयेन मन्त्रोच्चारणपूर्वकं सम्पन्नः। अन्ते धन्यवादप्रस्तुतिः विभागीयसहायकाध्यापिकया लोपामुद्रया गोस्वामिमहोदयया कृता। शान्तिमन्त्रपाठेन कार्यक्रमस्य समापनं मंगलपूर्वकं सम्पन्नम्। एवं कुमारभास्करवर्म- संस्कृत- पुरातनाध्ययन- विश्वविद्यालये संस्कृतशिक्षणस्य प्रचाराय, बालमानसविकासाय, शिक्षकप्रशिक्षणाय च एकः प्रेरणादायकः अध्यायः आरब्धः। एषः प्रशिक्षणवर्गः न केवलं शिक्षकेभ्यः उपयोगी, अपि तु संस्कृतभाषायाः जागरणाय, संस्कृतसंस्कृतेः पुनः प्रतिष्ठापनाय च महत्त्वपूर्णं योगदानं दास्यति।

भारतस्य अन्तरिक्षविज्ञानस्य आधारेण १० प्रश्नाः :

1. प्रश्न:- भारतस्य प्रथमः उपग्रहः कः आसीत्? उत्तर:- आर्यभटः
2. प्रश्न:- भारतीय-अन्तरिक्ष-अनुसन्धान-सङ्गठनस्य (ISRO) स्थापना कदा अभवत्? उत्तर :- १५ अगस्त, १९६९ (पञ्चदशअगस्त नवषष्ठ्याधिकं एकोनविंशतिः शततमे वर्षे)
3. प्रश्न:- भारतस्य प्रथमं चन्द्रयानं किम् आसीत्? उत्तरम् : चन्द्रयान-१, (यस्य प्रक्षेपणं २००८ तमस्य वर्षस्य अक्टोबर्-मासस्य २२ दिनाङ्के अभवत्)
4. प्रश्न:- भारतस्य प्रथमं मंगलग्रहं प्रति अभियानस्य नाम किम् आसीत्? उत्तरम् : मंगलयानम् (मंगल ग्रहकक्षिका मिशन), यस्य प्रारम्भः नवम्बर् ५, २०१३ दिनाङ्के अभवत्।
5. प्रश्न:- भारतेन प्रथमं रॉकेटयानं कुतः प्रक्षेपितम्? उत्तरम् : थुम्बा (भूमध्यरेखीय रॉकेट प्रक्षेपणस्थानक (TERLS), केरलम्)
6. प्रश्न:- भारतस्य बृहत्तमः रॉकेटयानः कः? उत्तरम् : GSLV Mark III (भूसमकालिक उपग्रह प्रक्षेपण वाहन मार्क III)
7. प्रश्न:- एकस्मिन् समये कति उपग्रहान् प्रक्षेपणं कृत्वा भारतस्य अभिलेखः अस्ति? उत्तरम् : १०४ उपग्रहाः, २०१७ तमस्य वर्षस्य फरवरी-मासस्य १५ दिनाङ्के, PSLV C37 मार्गेण प्रक्षेपिताः।
8. प्रश्न:- भारतस्य प्रथमः संचार उपग्रहः कः आसीत्? उत्तरम् : APPLE (Ariane Passenger Petal Test), १९८१ तमे वर्षे जूनमासस्य १९ दिनाङ्के प्रारब्धम्।
9. प्रश्न:- चन्द्रयान-२ अभियानस्य मुख्योद्देश्यं किम् आसीत्? उत्तरम् : चन्द्रस्य दक्षिणध्रुवे अवतरितुं तस्य भूविज्ञानस्य वायुमण्डलस्य च अध्ययनं कर्तुम्
10. प्रश्न:- भारतस्य अन्तरिक्षकेन्द्रं कुत्र स्थितम् अस्ति? उत्तर : विक्रम साराभाई अंतरिक्ष केन्द्र (VSSC), तिरुवनन्तपुरम्, केरल।

हिमसंस्कृतवार्ता:

पं. प्रतापनारायणमिश्र युवा साहित्यिक- पुरस्कारः- 2025 इत्यनेन सम्मानेन विभूषिता विदुषी डॉ. दीपिकादीक्षितमहोदया

हिमसंस्कृतवार्ता:- केन्द्रीयसंस्कृतविश्वविद्यालयस्य (मुख्यालयस्य) भारतीयज्ञानप्रणालीप्रकोष्ठे (IKS) सहायकाचार्यापदे (हिन्दू अध्ययनम्) संस्थिता डॉ. दीपिका दीक्षितमहोदया २०२५ वर्षस्य कृते प्रतिष्ठितेन “पं. प्रतापनारायणमिश्र- युवासहित्यपुरस्कारेण” सम्मान्यते इति उद्घोषिता जाता। विगतदशकत्रयात् कथासाहित्यम्, काव्यम्, पत्रकारिता, बालसाहित्यम्, संस्कृतभाषा, अन्यभारतीयभाषाः चेत्यादिषु क्षेत्रेषु ये उत्कृष्टं योगदानं दत्तवन्तः तादृश्यः युवलेखकेभ्यः अयं पुरस्कारः प्रदीयते। डॉ. दीपिका दीक्षितः न केवलं प्रतिभाशालिनी शैक्षणिकी शोधकर्त्री चास्ति, अपितु प्रख्यातस्य संस्कृतस्य ई-शोधपत्रिकायाः जाह्नवी इत्यस्याः सम्पादिका अप्यस्ति। तदुपरि सा संस्कृतान्तर्वीक्षायाः तथा वेबिनारशृङ्खला- ०६ इत्यस्य मुख्यसमन्वयिका अपि अस्ति। तस्याः नेतृत्वे “जाह्नवी” पत्रिका राष्ट्रिय- अन्ताराष्ट्रिय- स्तरयोः सुदृढतया सुविदिता जाता। उल्लेखनीयं यत्, डॉ. दीक्षितवर्यया कतिपयदिनेभ्यः पूर्वं केन्द्रीय- संस्कृत- विश्वविद्यालयस्य अष्टदशीपरियोजनायाः अन्तर्गतं दशलक्षरूप्यकाणां महत्त्वपूर्णसंशोधनपरियोजनायै (प्रधानान्वेषकरूपेण) अनुमोदनं जातम्, या परियोजना “पञ्चतन्त्रस्य” अध्ययनस्य तान्त्रिकप्रस्तुत्याः चोपरि आधारितास्ति। तस्याः इयम् उपलब्धिर्न केवलं संस्कृतसाहित्यस्य अनुसन्धानजगतश्च कृते गौरवस्य विषयः, अपि तु विश्वविद्यालयपरिवारस्य, संस्कृतान्तर्वीक्षा- जाह्नवीसमूहस्य च प्रेरणादायका उपलब्धिरस्ति। संस्कृतान्तर्वीक्षायाः, वेबिनारशृङ्खला-०६ इत्यस्याः, जाह्नवी संस्कृत ई-शोधपत्रिकापरिवारस्य च कृते परमहर्षस्य वार्ता एषा। डॉ. दीपिकादीक्षितायै सर्वेऽपि अभिनन्दनानि शुभकामनाश्च विज्ञापितवन्तः।



बिहारराज्यस्तरीय डीएवी. क्रीडाप्रतियोगितायां डीएवीपब्लिकस्कूलबरारी, भागलपुरविद्यालयस्य उत्कृष्टप्रदर्शनम्



हिमसंस्कृतवार्ता: डॉ. विमलेश झा। डीएवी राष्ट्रीयक्रीडास्पर्धायाः अन्तर्गते बिहारप्रक्षेत्रे आयोजितायां राज्यस्तरीयक्रीडाप्रतियोगितायां डीएवीपब्लिकस्कूलबरारीभागलपुरविद्यालयस्य बालकबालिकाश्च अत्युत्कृष्टं प्रदर्शनम् अकुर्वन्। कराटे प्रतियोगितायां, या "डीएवीसीआरआरसीगयाजी" इत्यत्र आयोजिता आसीत्, षष्ठीकक्षायाः छात्रा अद्रिजा श्री (अण्डर-14 बालिकावर्गे) 46 किलोग्रामात् न्यूनभारसमूहे द्वितीयं स्थानं प्राप्य रजतपदकं प्राप्तवती। अपि च अण्डर-14 बालिकानां पादकन्दुक(फुटबॉल)स्पर्धायाम् अपि डीएवी.बरारीभागलपुरविद्यालयस्य दलम् उपविजेतादलस्य स्थानं प्राप्य रजतपदकं प्राप्तवान्। अस्यां राष्ट्रियस्पर्धायाः कृते साक्षी कुमारी, बेबी हेमन्त्रम, आरुषि राज, अदिति जोशी, शम्भवी कुमारी, सपना कुमारी, चाहत कुमारी, साक्षी कुमारी इत्येताः छात्राः चयनिताः अभवन्। पुनश्च अण्डर-19

बालिकानां पादकन्दुक (फुटबॉल) स्पर्धायां, या डीएवी. इटवानगर, बेगूसराय इत्यत्र आयोजिताभूत्, डीएवी. बरारीभागलपुरविद्यालयस्य दलं विजेतादलस्य स्थानं प्राप्य स्वर्णपदकं लब्धवान्। अस्यां राष्ट्रियस्पर्धायाः कृते दीपाली कुमारी, कमल रानी, दिया सिंह, मोनिका कुमारी, तान्या सिंह, साक्षी संगम, अनन्या आर्या, सोनी हेमन्त्रम, मुस्कान कुमारी इत्येताः छात्राः चयनिताः अभवन्। 100 मीटरधावनस्पर्धायाम् (अण्डर-17 बालकवर्गे) या डीएवी बीएसईवीपटना इत्यत्र आयोजिताभूत्, पंकजकुमारः द्वितीयं स्थानम् प्राप्य रजतपदकं लब्धवान्। भारोत्तोलनस्पर्धायाम् (अण्डर-17, 55 किलोग्राम वर्गे) डीएवीबरारीभागलपुरविद्यालयस्य श्रेया श्री प्रथमं स्थानम् प्राप्य स्वर्णपदकं लब्धवान्। सर्वेषां विजेतृणां चयनं राष्ट्रियस्पर्धायाः कृते अभवत् यस्याः आयोजनम् अस्मिन् एवं वर्षे नवम्बरमासस्य 22दिनांकतः 24 दिनांकं यावत् राजधानीदिल्लीनगरे भविष्यति। विद्यालयस्य प्रधानाचार्यः सह सहायक क्षेत्रीय अधिकारी श्री अनिलकुमारः सर्वेषां विजेतृणां अभिनन्दनं कृत्वा उक्तवान् यत् — “एते सर्वे प्रतिभाशालिनः छात्राः राष्ट्रियस्तरे अपि विद्यालयस्य गौरवं वर्धयिष्यन्ति।” एतासां स्पर्धानां प्रशिक्षणकार्ये विद्यालयस्य क्रीडाशिक्षकाणां श्री प्रमोदकुमारमण्डल, सुश्री लवली कुमारी, श्री देवाशीष भारती इत्येतेषां योगदानं प्रशंसनीयम् आसीत् सर्वे विद्यालयशिक्षकाः शिक्षकेत्तरकर्मचारिणश्च अस्य उत्कृष्टप्रदर्शनस्य समाचारं श्रुत्वा हर्षं प्रकटितवन्तः।

अद्यतनः वार्ता-संवादः

नन्दिनी- नमो वः। अद्यतने 'अध्येता' इत्यस्य वार्ता-कार्यक्रमे स्वागतं करोमि। नमस्ते काव्ये।
काव्या- नमस्ते नन्दिनि। प्रथमं तु एकः अतीव दुःखदः वृत्तान्तः अस्ति। आन्ध्रप्रदेशस्य कर्णूल-नगरे एकं यात्रीवाहनम् अग्निना दग्धं जातं, यत्र अनेके जनाः प्राणान् त्यक्तवन्तः सन्ति। मुख्यमन्त्री अपि एतस्मिन् विषये स्वशोकं प्रकटितवान् अस्ति।
नन्दिनी- अहो, अतीव दुःखदः अयं वृत्तान्तः। दिवङ्गतेभ्यः शान्तिः भवतु। अग्रिमः वृत्तान्तः राजनीति-सम्बद्धः अस्ति। एकेन काङ्ग्रेस-दलस्य सांसदेन, इमरान-मसूद-नामकेन, क्रान्तिकारी भगत-सिंहस्य हमास-संस्थया सह तुलना कृता अस्ति। भाजपा-दलः एतत् कथनं दृढं निन्दितवान् अस्ति।
काव्या- एतादृशी तुलना सर्वथा अनुचिता एव। अस्तु, अग्रिमं वृत्तान्तं पर्यावरण-सम्बद्धम् अस्ति। दिल्ली-नगरे वायुप्रदूषणं न्यूनीकर्तुं कृत्रिमवृक्षः विषये चर्चा प्रचलति। प्रशासनं मेघबीजनस्य योजनां कृतवत् अस्ति, किन्तु तत्र एका बाधा अपि वर्णिता अस्ति।
नन्दिनी- पर्यावरणस्य रक्षणं तु अस्माकं सर्वेषां कर्तव्यम्। अन्तिमः वृत्तान्तः अपि दुःखदः एव। रक्षा-अनुसन्धान-विकास-सङ्घटनस्य (DRDO) ब्रह्मोस-प्रक्षेपास्त्र-विभागे कार्यरतः एकः अभियान्ता अकस्मात् मृतवान् अस्ति। तस्य परिवारजनाः कथितवन्तः यत् तस्य स्वास्थ्यं सहसा क्षीणं जातम् इति।
काव्या- अद्यत्वे सर्वेऽपि वृत्तान्ताः दुःखदाः एव अभूवन्। आशासे आगामिकाले शुभसमाचारान् श्रावयिष्यावः। अद्यतनस्य कार्यक्रमस्य एतावदेव। धन्यवादः नन्दिनि, दर्शकेभ्यः च नमः।

✍ईदर-धीरजः

हिमसंस्कृतवार्ता:
Himsanskritam.com
हिमसंस्कृतवार्ताः
संस्कृतलेखकपत्रकाराणां
सम्मानसमारोहः
2025

गीताजयन्ती

Date/Time:

सोमवासरः, 1 दिसम्बर 2025

समयः- प्रातः 09 वादनात् सायं 5 वादनम्

Location:

मेयटी प्रेक्षागृह

शिमला, हिमाचलप्रदेशः

**RSVP To & More
Information**

डॉ. अमन दीप शर्मा 9418927271



**सत्ताः कर्मण्यविद्वांसोः यथा कुर्वन्ति भारतः।
कुर्याद्विद्वांस्तथासत्तश्चिकीर्षुर्लोकसंग्रहम्॥**

**हिमसंस्कृतवार्ता-द्वारा
गीताजयन्त्युपलक्ष्ये
आयोज्यते राष्ट्रीय सङ्गोष्ठी**

विषयाः

श्रीकृष्णः पत्रकारिता च

1. निष्पक्ष पत्रकारिता का आधार - कर्मण्येवाधिकारस्ते।
2. प्रकृति, पुरुष और प्रौद्योगिकी का प्रबंधन - श्रीमद्भगवद्गीता।
3. कर्तव्य ही कर्म - निष्काम कर्मयोग के प्रकाश में निर्भीक पत्रकारिता।
4. धर्मक्षेत्रे कुरुक्षेत्रे - डिजिटल युग में पत्रकारिता के युद्ध का नीतिशास्त्र।
5. ज्ञान, कर्म और भक्ति का योग - आधुनिक मीडिया प्रबंधन में गीता के सूत्र।
6. अनासक्ति - टीआरपी के मोह से मुक्त और तथ्य-केंद्रित पत्रकारिता का पथ।
7. स्थितप्रज्ञ पत्रकार - सूचना के अतिरेक और संवेगों पर नियंत्रण।
8. पत्रकारिता का गीता दर्शन - सत्य निष्काम और लोकसङ्ग्रह
9. मीडिया में संतुलन और प्रबंधन - समत्वम् योग उच्यते।

नोटः - 1. इन विषयों के अतिरिक्त गीता के परिप्रेक्ष्य में पत्रकारिता का आदर्श एवं वर्तमान पत्रकारिता, संस्कृत पत्रकारिता के विविध आयाम आदि विषयों पर भी शोध-पत्र स्वीकार्य होंगे।
2. शोध-पत्र की भाषा संस्कृत एवं हिन्दी दोनों भाषाओं में स्वीकार्य होंगी।

नोट- गुणवत्ता आधारित लेखों को ISBN के साथ प्रकाशित किया जाएगा, अतः सन्दर्भों से समावेशित शोधलेख को दिनांक 20 नवम्बर 2025 से पूर्व हमारी नीचे दी गई ईमेल पर प्रेषित कर दें

Himsanskrit@gmail.com